

Pravachanapurva Stutih

——
प्रवचनपूर्वस्तुतिः

——
Document Information



Text title : Pravachanapurva Stutih

File name : pravachanapUrvastutiH.itx

Category : deities_misc, gurudev

Location : doc_deities_misc

Proofread by : Mohan Chettoor

Latest update : January 13, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 14, 2023

sanskritdocuments.org



प्रवचनपूर्वस्तुतिः



(श्री निरञ्जनपीठाधीश्वर आचार्य महामण्डलेश्वर
यतीन्द्र स्वामी श्रीकृष्णानन्द गिरिजी महाराज
के प्रवचन के पूर्व की स्तुति)

सर्ववेदान्तसिद्धान्तगोचरं तमगोचरम् ।

महेशं सच्चिदानन्दं सद्गुरुं प्रणतोऽस्म्यहम् ॥

या कुन्देन्दुतुषारहारधवला या शुभ्रवस्त्रावृता

या वीणावरदण्डमण्डितकरा या श्वेतपद्मासना ।

या ब्रह्माच्युतशङ्करप्रकृतिभिर्देवैः सदा वन्दिता

सा मां पातु सरस्वती भगवती निःशेषजाड्यापहा ॥ १ ॥

शुक्लां ब्रह्मविचारसारपरमामाद्यां जगद्व्यापिनीं

वीणापुस्तकधारिणीमभयदां जाड्यान्यकारापहाम् ।

हस्ते स्फाटिकमालिकां विदधतीं पद्मासने संस्थितां

वन्दे तां परमेश्वरी भगवतीं बुद्धिप्रदां शारदाम् ॥ २ ॥

मन्दारमालाकलितालकायै कपालमालाङ्कितशेखराय ।

दिव्याम्बरायै च दिगम्बराय नमः शिवाय च नमः शिवाय ॥ ३ ॥

मुखे ते ताम्बूलं नयनयुगले कज्जलकला

ललाटे काश्मीरं विलसति गले मौक्तिकलता ।

स्फुरत् काञ्चीसाटी पृथुकटितटे हाटकमयी

भजामि त्वां गौरी नगपतिकिशोरीमभिरतम् ॥ ४ ॥

हंसो पद्मवनं समिच्छति यथा नीलाम्बुदं चातकः

कोकः कोकनदप्रियं प्रतिदिनं चन्द्रं चकोरस्तथा ।

चेतो वाञ्छति मामकं पशुपते चिन्मार्गभृग्यं विभो

गौरीनाथ भवत्पदाब्जयुगलं कैवल्यसौख्यप्रदम् ॥ ५ ॥


अयः स्पर्शं लग्नं सपदि लभते हेमपदवीं
यथा रथ्यापाथः शुचि भवति गङ्गौघमिलितम् ।
तथा तत्तत्पापैरतिमलिनमन्तर्मम यदि
त्वयि प्रेम्णा सक्तं कथमिव न जायेत विमलम् ॥ ६ ॥

आकाशेन शिखी समस्त फणिनां नेत्रा कलापी नतान्
उद्गाही प्रणवोपदेशनिन्दैः केकीति यो गीयते ।
श्यामां शैलसमुद्भवां धनरुचिं दृष्ट्वा नटन्तं मुदा
वेदान्तोपवने विहाररसिकं तं नीलकण्ठं भजे ॥ ७ ॥


महान्तं विश्वासं तव चरणपङ्केरुहयुगैः
निधायान्यं नैवाश्रितमिह मया दैवतमुमे ।
तथाऽपित्वच्चेतो मयि न यदि जायेत करुणं
निरालम्बो लम्बोदरजननि कं यामि शरणम् ॥ ८ ॥

इति श्री निरञ्जनपीठाधीश्वर आचार्य महामण्डलेश्वर यतीन्द्र
स्वामी श्रीकृष्णानन्द गिरिजी महाराजस्य प्रवचनपूर्वस्तुतिः समाप्ता ।

Proofread by Mohan Chettoor

——
Pravachanapurva Stutih

pdf was typeset on January 14, 2023

——
Please send corrections to sanskrit@cheerful.com

